



धूम्रपान-मुक्त ओन्टेरियो कानून (Smoke-Free Ontario Act) 2005 कानून का क्या असर होगा : तंबाकू विक्रेताओं पर

बुनियादी तथ्य

- धूम्रपान-मुक्त ओन्टेरियो कानून [Smoke-Free Ontario Act (SFOA)] मई 31, 2006 को लागू होगा।
- यह कानून कर्मचारियों और जनता को अप्रत्यक्ष धूम्रपान के खतरों से बचाने के लिए ओन्टेरियो (Ontario) में बंद कार्यस्थलों और बंद सार्वजनिक स्थानों पर धूम्रपान को प्रतिबंधित करता है।
- इस कानून ने तंबाकू उत्पादों को प्रदर्शित करने पर रोक लगायी है, जो कि 31 मई 2008 तक पूरी तरह से प्रभावी होगी। इसका उद्देश्य युवाओं को धूम्रपान शुरू करने से रोकना और उन लोगों की सहायता करना जिन्होंने धूम्रपान मुक्त रहने के लिए उसका परित्याग कर दिया है।

तंबाकू विक्रेता **Tobacconists**

चूंकि Ministry of Health Promotion (मिनिस्ट्री ऑफ हेल्थ प्रमोशन) इस बात को स्वीकार करती है कि कुछ व्यावसायिक घराने मुख्य रूप से ऐसे विशिष्ट तंबाकू उत्पादों की बिक्री करते हैं, जो कि युवाओं के लिए आकर्षक नहीं हैं, इसलिए तंबाकू विक्रेताओं के लिए खुदरा प्रदर्शन पर लगी रोक पर छूट की व्यवस्था की गयी है।

खुदरा व्यापारी द्वारा प्रदर्शन पर रोक **Retailer Display Ban**

- तंबाकू उत्पादों के काउंटरटॉप प्रदर्शन की मनाही है।
- ग्राहकों को खरीद से पहले सिगरेट या अन्य तंबाकू उत्पादों को निस्तारित करने की इजाजत नहीं है।
- 31 मई 2006 और 31 मई 2008 के बीच सिगरेटों को केवल अलग से लपेटे गये अकेले पैकेटों में ही प्रदर्शित किया जा सकता है। खोखों की अनुमति नहीं है।
- 31 मई 2008 तक किसी भी तरह के तंबाकू उत्पादों को प्रदर्शित नहीं किया जा सकेगा।

यह नियम विशिष्ट तंबाकू उत्पादों (अर्थात, सिगार, पाइप, ह्यूमिडर), जिसे कि फुटकर व्यापारी बेचता है, की प्रतिशतता के आधार पर तंबाकू विक्रेता को परिभाषित करता है। कोई फुटकर व्यापारी मिनिस्ट्री ऑफ हेल्थ प्रमोशन (Ministry of Health Promotion) में तंबाकू विक्रेता के रूप में स्वयं को दर्ज करा सकता है बशर्ते कि विशिष्ट तंबाकू उत्पाद पिछले बारह महीनों की उसकी कुल बिक्री के कम से कम 50 प्रतिशत के बराबर हो। अगर फुटकर व्यापारी को काम करते हुए साल भर से कम का समय हुआ है तो खुदरा व्यापारी की कुल माल खरीद का कम से कम 50 प्रतिशत हिस्सा अवश्य ही विशिष्ट तंबाकू उत्पादों का होना चाहिए। विशिष्ट तंबाकू उत्पादों में सिगरेट शामिल नहीं होता।

पंजीकृत होने पर तंबाकू विक्रेता को इस बात की इजाजत होती है कि वह :

- काउंटरटॉप प्रदर्शन के माध्यम से *विशिष्ट तंबाकू उत्पादों* को प्रदर्शित करे,
- उस समय भी *विशिष्ट तंबाकू उत्पादों* का प्रदर्शन करे जबकि 31 मई 2008 को तंबाकू उत्पादों के सामान्य प्रदर्शन पर रोक अमल में आ गयी हो; और
- *विशिष्ट तंबाकू उत्पादों* की खरीद से पहले खरीदारों को उन्हें हैंडल करने की अनुमति प्रदान करना। यहां इस बात को ध्यान में रखा जाना चाहिए कि संघीय टोबैको एक्ट (*Tobacco Act*) (एस 11) ने इस व्यवहार पर रोक लगायी है, अतः तंबाकू विक्रेता को अभी भी उस कानून का पालन करना होगा।
- विशिष्ट तंबाकू उत्पादों में सिगरेट शामिल नहीं है।

तंबाकू उत्पादों को बढ़ावा देने और पोस्टिंग के लिए आवश्यक संकेतों पर रोक समेत SFOA के दूसरे सभी प्रावधान तंबाकू विक्रेता पर लागू होंगे। (कृपया पृष्ठ 2 देखें)।

तंबाकू उत्पादों को बढ़ावा देने और पोस्टिंग के लिए आवश्यक संकेतों पर रोक समेत SFOA के दूसरे सभी प्रावधान तंबाकू विक्रेता पर लागू होंगे। (कृपया नीचे देखें)।

तंबाकू विक्रेता के रूप में मैं कैसे पंजीकृत हो सकता हूँ?

तंबाकू विक्रेता के रूप में पंजीकरण के लिए आवेदन पत्र मिनिस्ट्री ऑफ हैल्थ प्रमोशन की वेबसाइट http://www.mhp.gov.on.ca/english/health/smoke_free/legislation.asp पर उपलब्ध है।

उन मालिकों की जिम्मेदारियां जो कि पंजीकृत तंबाकू विक्रेता हैं

तंबाकू विक्रेता खुदरा स्टोरों के सभी मालिकों को पूरी तरह से कानून और नियम का पालन करना होगा। इसमें शामिल है :

- ग्राहकों को प्रतिष्ठान के भीतर केवल खुली जगह से भीतर के साझे क्षेत्रों से ही प्रवेश करने की इजाजत प्रदान करना। इसका मतलब यह हुआ कि ग्राहक किसी दूसरे स्टोर से तंबाकू विक्रेता के खुदरा स्टोर में प्रवेश नहीं कर सकता।
- तंबाकू विक्रेता के खुदरा स्टोर को आम रास्ता नहीं होना चाहिए। उदाहरण के लिए, इसका अर्थ यह है कि कोई व्यक्ति मॉल की तरह के अंदर के साझे क्षेत्र तक पहुंचने के लिए खुली जगह से स्टोर में वहां से होकर गुजरने के लिए प्रवेश नहीं कर सकता।
- तंबाकू विक्रेता खुदरा स्टोर में प्रवेश करने की ऐसे किसी व्यक्ति को, जो कि 19 वर्ष से कम उम्र का है, तब तक अनुमति नहीं देना जब तक कि वह ऐसे किसी व्यक्ति के साथ न हो जो कि कम से कम 19 वर्ष का हो। अगर कोई व्यक्ति 25 वर्ष से कम उम्र का जान पड़ता है तो तंबाकू विक्रेता को अवश्य ही उससे पहचान बताने का अनुरोध करना चाहिए और इस बात को लेकर आश्वस्त हो लेना चाहिए कि वह व्यक्ति कम से कम 19 वर्ष का है।

मेरा स्टोर मेरे ग्राहकों के लिए सिगार लाउंज के रूप में काम करता है। क्या मेरे ग्राहकों को अभी भी मेरे स्टोर में अपना सिगार पीने की अनुमति होगी?

चूंकि धूम्रपान मुक्त ओंटेरियो कानून (Smoke Free Ontario Act) के तहत तंबाकू विक्रेता परिसर को "बंद सार्वजनिक स्थान" समझा जाता है, इसलिए धूम्रपान की मनाही है।

सिगरेट और अन्य तंबाकू उत्पादों को बढ़ावा देने पर रोक

बढ़ावा देने वाली ऐसी कोई भी सामग्री, जो कि तंबाकू उत्पाद के एक विशेष ब्रांड को प्रतिबिंबित करती है, प्रतिबंधित है। मनाही वाले प्रदर्शनों के कुछ उदाहरण हैं :

- खास ब्रांडों से जुड़े सजावटी पैनल और बैकड्रॉप (जिन्हें प्रायः "पावर वाल्स" कहा जाता है)
- बैकलिट या छपा हुआ पैनल
- सजावटी रोशनी
- त्रिआयामी प्रदर्शनी वस्तुएं

तंबाकू उत्पादों की बिक्री से संबंधित साइनबोर्डों को ग्राहकों को सिर्फ खुदरा विक्रेता द्वारा तंबाकू उत्पाद बेचने और उत्पाद का मूल्य सूचित करने की अनुमति है। इसके अतिरिक्त :

- साइनबोर्ड का आकार 968 वर्ग सेंटीमीटर से अधिक नहीं होना चाहिए।
- बिक्री साइनबोर्ड सफेद पृष्ठभूमि में काले अक्षरों में होने चाहिए।
- साइनबोर्ड का पाठ खुदरा बिक्री केंद्र के बाहर से दिखाई नहीं पड़ना चाहिए।

- खुदरा विक्रेता तम्बाकू उत्पादों और/या तम्बाकू उत्पाद से संबंधित सामग्रियों के बारे में अधिक से अधिक तीन साइनबोर्ड लगा सकता है।
- साइनबोर्डों से तम्बाकू का कोई ब्रांड या तम्बाकू संबंधित उत्पाद की पहचान नहीं होनी चाहिए।

आवश्यक साइनबोर्ड

सभी खुदरा विक्रेताओं को *No Smoking* संकेत सभी प्रवेश द्वारों, निकासों, जन सुविधाओं और अन्य उपयुक्त स्थानों पर लगाये जाने चाहिए ताकि यह सुनिश्चित किया जा सके कि सभी को धूम्रपान निषेध की जानकारी है। इसके अतिरिक्त, सिगरेट और तंबाकू उत्पादों के सभी खुदरा विक्रेताओं को यह ऐसी जगह लगाना चाहिए जहां विक्रय-स्थल पर यह क्रैता को साफ दिखाई पड़े :

- *गवर्नमेंट आई.डी. (Government I.D.)* साइनबोर्ड।
- *एज रिस्ट्रिक्शन एंड हेल्थ वार्निंग (Age Restriction and Health Warning)* साइनबोर्ड।

जरूरी साइनबोर्ड हासिल करने के लिए कृपया अपनी स्थानीय स्वास्थ्य इकाई से सम्पर्क करें।

लागू करवाना

स्थानीय सार्वजनिक स्वास्थ्य इकाई (Local public health units) कानून को लागू करवाने के लिए तंबाकू विक्रेताओं की दुकानों से संबंधित शिकायतों की जांच और निरीक्षण करेंगी।

लागू कराना

किसी व्यक्ति के ऊपर पहली बार के अपराध के लिए अधिकतम \$4,000 और तीसरी बार या उससे अधिक के लिए \$100,000 का जुर्माना लगाया जा सकता है। किसी कारपारेशन पर पहली बार के अपराध के लिए अधिकतम \$10,000 और तीसरी बार या इससे अधिक के अपराध के लिए \$150,000 का जुर्माना लगाया जा सकता है।

यह तथ्य पत्र सिर्फ तत्काल संदर्भ के लिए है। अधिक सूचना के लिए, कृपया अपनी स्थानीय सार्वजनिक स्वास्थ्य इकाई से सम्पर्क करें।

आप इन नंबरों पर टोल-फ्री कॉल करके भी जानकारी ले सकते हैं :

- **INFOline** 1-866-396-1760
- **TTY** 1-800-387-5559

कार्य के घण्टे : सोमवार से शुक्रवार, सुबह 8:30 से शाम 5:00 बजे तक

धूम्रपान-मुक्त ओन्टेरियो कानून (Smoke-Free Ontario Act) के बारे में अधिक सूचना के लिए, कृपया ओन्टेरियो स्वास्थ्य मंत्रालय (Ontario Ministry of Health Promotion) की वेबसाइट:

http://www.mhp.gov.on.ca/english/health/smoke_free/legislation.asp देखें।

मई 2006